



দেশবাসীৰ নামত চৰ্দাৰ সৰোবৰ বান্ধ উচৰ্গা কৰিলে প্ৰধানমন্ত্ৰীয়ে; ডাভোইত নৰ্মদা মহোৎসৱৰ সামৰণী অনুষ্ঠানত অংশগ্ৰহণ

Posted On: 17 SEP 2017 3:56PM by PIB Guwahati

প্ৰধানমন্ত্ৰী শ্ৰী নৱেন্দ্ৰ মোদী দেওবাৰে চৰ্দাৰ সৰোবৰ বান্ধ প্ৰকল্পক দেশবাসীৰ নামত উৎসৰ্গা কৰে। এই উপলক্ষে কেডাডিয়াত নিৰ্মাণ কৰা প্ৰকল্প স্থলত প্ৰাৰ্থনা আৰু মন্ত্ৰোচ্চাৰণেৰে এক আধ্যাত্মিক পৰিৱেশৰ সৃষ্টি হয়। বান্ধটো দেশবাসীৰ উদ্দেশ্যে আয়োজিত অনুষ্ঠানক যুগমীয়া কৰিবলৈ এখনি ফলকো মুকলি কৰে প্ৰধানমন্ত্ৰীয়ে।

ইয়াৰ পাছত প্ৰধানমন্ত্ৰীয়ে চৰ্দাৰ সৰোবৰ বান্ধৰ নাতি দূৰৈৰ সাধুবেট অঞ্চলত চৰ্দাৰ বনভ ভাই পেটেলৰ ষ্টেচু অৱ ইউনিটীৰ নিৰ্মাণ কাৰ্য্যও পৰিদৰ্শন কৰে। এই উপলক্ষে নিৰ্মাণকাৰ্য্যৰ বিভিন্ন দিশৰ অগ্ৰগতিৰ সন্দৰ্ভতো প্ৰধানমন্ত্ৰীক জনোৱা হয়।

ডাভোইত আয়োজিত এক বিশেষ ৰাজহুৱা সভাত প্ৰধানমন্ত্ৰীয়ে ৰাষ্ট্ৰীয় আদিবাসী স্বাধীনতা সংগ্ৰামীসকলৰ স্মাৰক সংগ্ৰহালয় নিৰ্মাণৰ আধাৰশিলাৰ ফলকো উন্মোচন কৰে প্ৰধানমন্ত্ৰীয়ে। এই দিনটোৱেই আছিল 'নৰ্মদা মহোৎসৱ'ৰ সামৰণীৰ মুহূৰ্ত। গুজৰাটৰ বিভিন্ন জিলাত নৰ্মদা নদীৰ গুৰুত্ব সন্দৰ্ভত সজাগতা প্ৰসাৰৰ লক্ষ্যেৰে এই 'নৰ্মদা মহোৎসৱ' উদযাপন কৰা হয়।

এই উপলক্ষে আগবঢ়োৱা ভাষণত প্ৰধানমন্ত্ৰীয়ে কয় যে মা নৰ্মদাক সাধাৰণ মানুহে কিমান শ্ৰদ্ধা কৰে, সেয়া এই বিশাল সমাবেশৰ পৰাই অনুভৱ কৰিব পাৰি। জাতি গঠনৰ কামত যিসকলে পৰিশ্ৰম কৰি আহিছে, বিশ্বকৰ্মা পূজা উপলক্ষে তেওঁলোকক মই অভিবাদন জনাইছো। প্ৰধানমন্ত্ৰীয়ে অহা ২০২২ চনৰ ভিতৰত এক নতুন ভাৰত গঠনৰ সপোন বাস্তৱ কৰিবলৈ চেষ্টাৰ কোনো ক্ৰটি নাথাকে বুলি উল্লেখ কৰি সকলোকে এই ক্ষেত্ৰত সহযোগ কৰিবলৈ আহ্বান জনায়।

প্ৰধানমন্ত্ৰীয়ে বান্ধ সন্দৰ্ভত চৰ্দাৰ পেটেলৰ দৃষ্টিভংগীকো স্মৰণ কৰে। তেওঁ কয় যে চৰ্দাৰ পেটেল আৰু ড০ বাবা চাহেব আম্বেদকাৰ দুয়োগৰাকীয়ে জলসিঞ্চন আৰু জলপৰিবহণৰ ওপৰত গুৰুত্ব আৰোপ কৰিছিল।

প্ৰধানমন্ত্ৰীয়ে কয় যে অপৰ্যাগত জলসম্পদেই উন্নয়নৰ বিশেষ অস্ত্ৰায়। সীমান্ত নিৰাপত্তাৰক্ষী বাহিনীৰ সদস্যসকলে যি পৰ্যাপ্ত জলৰ অভাৱ অনুভৱ কৰে, এইকথাও পূৰ্বতে তেওঁ কৰা সীমান্ত অঞ্চল পৰিদৰ্শনৰ অভিজ্ঞতা পৰা ব্যক্ত কৰে। প্ৰধানমন্ত্ৰীয়ে কয় যে নৰ্মদাৰ পানীক সীমান্ত অঞ্চলৰ জোৱানসকলৰ ওচৰত পঠিয়াবলৈ আমি সক্ষম হৈছোঁ।

প্ৰধানমন্ত্ৰী মোদীয়ে কয় যে চৰ্দাৰ সৰোবৰ বান্ধ নিৰ্মাণৰ ক্ষেত্ৰত গুজৰাটৰ সাধু-সন্তসকলে এক বিশেষ গুৰুত্বপূৰ্ণ ভূমিকা পালন কৰিছে। নৰ্মদা নদীৰ পানীয়ে যে নাগৰিকসকলৰ জীৱনলৈ এক বিশেষ পৰিৱৰ্তন আনিছে, সেই বিষয়েও প্ৰধানমন্ত্ৰীয়ে উল্লেখ কৰে।

প্ৰধানমন্ত্ৰী কয় যে দেশৰ পশ্চিম প্ৰান্তত যেতিয়া পানীৰ যোগান প্ৰচুৰ পৰিমাণে কমিছে, একেসময়তে পূৰ্বাঞ্চলত বিদ্যুৎ আৰু গেছৰ অভাৱে দেখা দিছে। এই ধৰণৰ অভাৱ পূৰণত চৰকাৰ যি নিৰলস পৰিশ্ৰম কৰি আহিছে, সেই কথাও উল্লেখ কৰি প্ৰধানমন্ত্ৰীয়ে কয় যে ভাৰতে উন্নয়নৰ এক নতুন শিখৰত উপনীত হোৱাৰ পথত অগ্ৰসৰ হৈছে।

প্ৰধানমন্ত্ৰী মোদী কয় যে ষ্টেচু অৱ ইউনিটীৰ নিৰ্মাণ সম্পূৰ্ণ হ'লেই চৰ্দাৰ পেটেলৰ প্ৰতি এক যথার্থ শ্ৰদ্ধা নিবেদন কৰা হ'ব আৰু দেশ-বিদেশৰ পৰ্যটকসকলক আকৰ্ষণৰ ক্ষেত্ৰতো এক গুৰুত্বপূৰ্ণ স্থান অধিকাৰ কৰিব। ঔপনিৱেশিকতাৰ বিৰুদ্ধে আদিবাসী সমাজৰ যিসকল স্বাধীনতা সংগ্ৰামীয়ে যুঁজ দিছিল, তেওঁলোককো শ্ৰদ্ধাৰে স্মৰণ কৰে প্ৰধানমন্ত্ৰীয়ে।

AKT/HS/DB

(Release ID: 1504936) Visitor Counter : 1

